

जिल्हा विभाजनाबाबत निकष ठरविण्याकरीता
समिती गठीत करण्याबाबत.

महाराष्ट्र शासन

महसूल व वन विभाग

शासन निर्णय क्रमांक: प्राफेब २०१४/प्र.क्र.८७/ठाणे/म-१०

हुतात्मा राजगुरु चौक, मादाम कामा मार्ग मंत्रालय, मुंबई-३२

दिनांक २४ जून, २०१४

प्रस्तावना —

ठाणे जिल्हा विभाजनाच्या प्रस्तावावर चर्चा करताना बऱ्याच मंत्रीमंडळ सदस्यांनी ठाणे जिल्हा विभाजनाचा निर्णय कोणत्या निकषावर घेण्यात आला याबाबत चर्चा उपस्थित केली. या चर्चेदरम्यान ठाणे जिल्हा विभाजनाबाबत शासनाने विचारात घेतलेल्या निकषांची माहिती मंत्रीमंडळ सदस्यांना दिली. तथापि जिल्हा विभाजन करणे ही अत्यंत क्लिष्ट व खर्चिक बाब असल्याने राज्यातील अस्तित्वात असलेल्या जिल्ह्याचे विभाजन करण्यासाठी राज्यस्तरावर कोणकोणते निकष विचारात घ्यावे याबाबत अभ्यास करून शासनास निकषाबाबत शिफारशी करण्यासाठी अ.मु.स. (महसूल) यांच्या अध्यक्षतेखाली समिती गठीत करण्याचे आदेश मा. मुख्यमंत्री महोदयांनी दिले. हे निदेश लक्षात घेता राज्यातील जिल्हा विभाजनाचे निकष निश्चित करण्याची बाब शासनाच्या विचाराधीन होती.

शासन निर्णय—

मा. मुख्यमंत्री महोदयांच्या उपरोक्त सुचनेनुसार नव्याने निर्माण करावयाच्या जिल्ह्यात कोणती गावे, तालुके इ. भौगोलिक क्षेत्रांचा समावेश करावा व नवीन जिल्ह्याचे मुख्यालय कोणत्या ठिकाणी असावे त्याचप्रमाणे प्रस्तावित मुख्यालयाच्या शहराची प्रशासकीय आणि नागरी सोयीसुविधांबाबतची सद्यःस्थिती काय आहे व विचाराधीन पुनर्रचना योजनेअंतर्गत नविन जिल्हा कार्यान्वीत करण्यासाठी किती वार्षिक आवर्ती व अनावर्ती खर्च अपेक्षित राहील इ. सर्व बाबींचा काळजीपूर्वक व सखोल अभ्यास करून तद्संबंधी शासनास शिफारशी करण्यासाठी खालील सभासदांची जिल्हा पुनर्रचना समिती गठीत करण्यात येत आहे.

१. अ.मु.स. (महसूल)	अध्यक्ष
२. प्रधान सचिव (नियोजन)	सदस्य
३. प्रधान सचिव (वित्त)	सदस्य
४. प्रधान सचिव (ग्रामविकास)	सदस्य
५. सर्व विभागीय आयुक्त (महसूल)	सदस्य
६. उपसचिव म-१०	सदस्य सचिव

सदरहू समितीने जिल्ह्याचे विभाजन करताना विचारात घ्यावयाचे निकषाबाबत आपल्या शिफारशी शासनास समितीच्या गठणापासून २ महिन्यात सादर कराव्यात.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०६२६१६५४०८२९१९ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

सोनलस्मित पाटील

अवर सचिव

प्रत,

१. अ.मु.स. (महसूल)
२. प्रधान सचिव (नियोजन)
३. प्रधान सचिव (वित्त)
४. प्रधान सचिव (ग्रामविकास)
५. सर्व विभागीय आयुक्त (महसूल)
६. उपसचिव म-१०
७. महालेखापाल (लेखा व अनुज्ञेयता)-१ महाराष्ट्र, मुंबई.
८. महालेखापाल (लेखा व परिक्षा)-१ महाराष्ट्र, मुंबई.
९. अधिदान व लेखा परिक्षा अधिकारी, मुंबई
१०. निवासी लेखा परिक्षा अधिकारी, मुंबई
११. निवडनस्ती (म-१० कार्यासन)

प्रत माहितीसाठी

१. मा.मुख्यमंत्री यांचे प्रधान सचिव
२. मा.मंत्री (महसूल) यांचे विकाअ